

קרית ברסלב

והכענטיכע גליון ארויסגעגעבן דורך
מוסדות היכל הקודש
קרית ברסלב ליבערטי
בנשיאות הראש ישיבה שליט"א

נייעס אין שטעטל שמחות אין שטעטל

פארגאנגענעם שבת לך לך איז פארגעקומען די קידוש פון בת ר' יואל לאנדא הי"ד איינע פון די חשובע תושבים אין ברסלב'ע שטעטל, די קידוש איז צוגעשטעלט געווארן אזוי ווי אלע שבתים וואס מען שטעלט צו קידוש נאך שחרית, דער בעל שמחה האט גארנישט געדארפט אריסגעבן געלט פאר די שמחה, פון די אנדערע זייט האבן זיך אלע גאר שטארק מיטגעפרייט מיט'ן בעל שמחה צו זיין נייעם געבורן קינד למזל טוב.

מוצאי שבת איז פארגעקומען די וואכט נאכט פון בן ר' ברוך יאקאבאוויטש (בן המפיץ הגדול הר"ר נתן יאקאבאוויטש הי"ד) איינע פון די חשובע תושבים ביי אונז אין ברסלב'ע שטעטל וואס האט זיך לעצטנס אהער געצויגן אין שטעטל, די וואכט נאכט איז געווארן צוגעשטעלט דורך די בית הבשיל פונעם שטעטל אנגעפירט ביי האברך החשוב ר' שלמה יאקאבאוויטש הי"ד, אלע תושבים זענען זיך געקומען מיטפרייען מיט'ן בעל שמחה צו די גרויסע שמחה ביי ברוך ג"ר, בפרט דא ווי עס איז פארגעקומען גאר גרויסע ניסים מיט'ן קינד, די דאקטורים האבן קלאר געוויזן אז דאס קינד גייט נישט לעבן חס ושלום און אזוי אויך שפעטער ווען עס האט יא איבערגעלעבט האבן זיי אנגעשראקן אז דאס קינד וועט בלייבן מיט א פעלער ח"ו, אבער דער אייבערשטער איז גרעסער פונעם דאקטער, אזוי אויך האט מען אלץ מזכיר געווען ביים ראש ישיבה שליט"א פאר די רפואה פונעם קינד און פונעם יולדת אז זיי זאלן ביידע זיין געזונט און שטארק, און ברוך השם אז מען האלט שוין דא ווען מען קען עס דערציילן אין פריידן.

דעם שבת פרשת וירא וועט פארקומען די באווארפן פון החתן יענקי איידליס בן ר' דוד יואל איידליס הי"ד איינע פון די נייע תושבים ביי אונז אין ברסלב'ע שטעטל.

ברוך השם אז מען פראוועט דא אין שטעטל איין שמחה נאכן צווייטן, אזוי ווי דער ראש ישיבה האט זיך אריסגעדרוקט "די שטעטל איז א פרוכטבארע שטעטל ברוך השם", דער אייבערשטער זאל העלפן עס זאל זיין שמחות ביי יעדן איינעם געזונטערהייט.

צוויי בתי מדרשים אין שטעטל

מיר האבן געהאט בארימטע א צייט צוריק אז מען האט געעפנט א נייעם בית המדרש אויף דענמאן גאס פאר פרייטאג צונאכטס צוליב די אידן וואס וואוינען אין יענעם געגנט, פארגאנגענעם שבת פרשת לך לך האט מען אנגעהויבן זיך צו באניצן מיט דעם בית המדרש אויך פאר מנחה און שלש סעודות, דער ראש ישיבה שליט"א האט ארויס געשיקט א ספר תורה ספעציעל פאר דעם בית המדרש.

שלש סעודות איז פאראיבער גאר שוין ברוך השם, הר"ר יעקב משה אינדארסקי ג"י מלמד במסודותינו הקדושים האט פארגעלערנט ביי שלש סעודות ווי ער האט ארויסברענגט גאר שטארק דאס וואס דער ראש ישיבה זאגט אונז אלץ, אז מען דארף האבן אחדות און ליבשאפט איינער מיטן צווייטן, און ווי דער ראש ישיבה שליט"א האט זיך אריסגעדרוקט "אויב וועט מען זיך נישט ליב האבן וועט מען דארפן פארקויפן די הייזער פאר די גוים ח"ו".

דער אייבערשטער זאל העלפן עס זאל ארויס קומען א קידוש השם פון אלע בתי מדרשים וואס מען בייעט דא אין שטעטל.

מעשה פון תפלה

אברהם משה שטראסער

א די שפיגל פון מיין קאר האט זיך צעבראכן פון א גוי וואס האט געפענט זיין טיר אריין אין מיין שפיגל, איך האב געבעטן דעם אייבערשטן איך זאל קענען שאפן א נייע שפיגל, איך בין געגאנגען צום מעכאניק זאגט ער מיר אז א נייע קאסט \$500 און א גענוצטע \$300, באשעפער זיסער וואס טוט מען דא, ווי שאפט מען די געלט? דער אייבערשטער האט אויסגעהערט מיין תפלה, איך האב געטראפן ערגעץ וואו מען קען קויפן דעם שפיגל פאר גאנצע \$45 דאלער. שכן אייבערשטער!

ב) איין טאג בין איך אריינגעפארן אין שטאט, אויפ'ן וועג האב איך מיך אפגעשטעלט אין א סטאנציע צו קויפן א טרינק, פלוצלינג זע איך עס הייבט אן בליצן, יא גוט צוגעטראפן עס איז א פאליציאנט, רבונו של עולם וואס וויל ער פון מיר האבן, וואס האב איך דא שלעכטס געטוהן? גלייך האב איך אנגעהויבן בעטן דעם אייבערשטן דער פאליציאנט זאל מיר פריי לאזן ער זאל מיר נישט געבן קיין טיקעט, אינמיטן ווארטן איך זאל אים געבן די רעגעסטראציע איז אריין געקומען אויף די ראדיא א גאר וויכטיגע רוף, ער געט מיר א ווארף צוריק די לייסענס, און אזוי לויפנדיג צוריק צו זיין קאר שרייט ער מיר נאך "איך וועל דיר נאך נאכשיקן א טיקעט אויף די פאסט פארן פארקן אין א פייער זאנע" שכן אייבערשטער אז איך בין פטור געווארן פון אים אויף אזא שיינע וועג.

אלע משפחות אין שטעטל

פארגאנגענעם מאנטאג 11:00 אזייגער פארמיטאג האט זיך די עלעקטריק אין שטעטל אפגעהאקט, גלייך האבן אלע משפחות אנגעהויבן בעטן דעם אייבערשטן מען זאל שנעל צוריק באקומען די עלעקטריק, בפרט ווען עס איז אזא קאלטע וועטער און עס בלאזט שטארקע ווינטן דארף מען אזוי וויכטיג האבן הייצונג אינדערהיים וואס דאס ארבעט נאר דורך עלעקטריק, ביינאכט האט די עלעקטריק קאמפאני געמאלדן אז מארגן נאכמיטאג גייט זיין די עלעקטריק צוריקגעשטעלט, מען האט ווייטער מתפלל געווען עס זאל זיין פריער ווי דעם, שכן אייבערשטער אז 8:00 אינדערפרי גלייך נאך א געשמאקע שחרית [אין די טונקל] האט זיך די עלעקטאר צוריק אנגעצויגן צו די צופרידנהייט פון אלע תושבים אין שטעטל.

מנחם שטיינבערג

פארגאנגענעם מאנטאג ווען עס איז געווען א קורצשלוס אין שטעטל האב איך זייער שטארק געבעטן דעם אייבערשטן פאר עלעקטאר אין מיין דירה, איך זאל נישט דארפן גיין איינשטיין ביי א צווייטן אינדערהיים, אייזיק ראטה האט מיר געזאגט אז מען קען קאנעקטן צו מיין הויז א דזשענעריעטאר, איך האב געקאלט חברים און זיי זאגן מיר אז זיי האבן נישט און זיי טוען דאס נישט, למעשה האבן זיי געמאכט אן אויסנאם פאר מיר און יא געברענגט א גענערעטאר אזוי האב איך האב געהאט א פייער ווארעמע הויז פאר די גאנצע נאכט, און מיין פלייש וואס איז שוין געליגן אינדערויסן איז נישט פארדארבן געווארן. שכן אייבערשטער!

ברוכים הבאים - מזל טוב

מיט גרויס פרייד טוען מיר אויפנעמען א חשובע משפחה וואס האט זיך אהערגעצויגן ביי אונז אין שטעטל

יוסי קורץ ג"י וזוגתו שיינדל תחי

אין די זעלבע צייט טוען מיר זיי וואונטשן מזל טוב צו זייער חתונה בשעה טוב ומצלחת.

דער אייבערשטער זאל העלפן זיי זאלן מצליח זיין אינעם הייליגן שטעטל, און זיי זאלן קענען אויפציען די קינדער אויף דעם הייליגן רבינס וועג און זען פון זיי אסאך אידיש נחת.

ברוכים הבאים - מזל טוב

מיט גרויס פרייד טוען מיר אויפנעמען א חשובע משפחה וואס האט זיך אהערגעצויגן ביי אונז אין שטעטל

יואל לאנדא ג"י וזוגתו חוה לאה תחי

אין די זעלבע צייט טוען מיר זיי וואונטשן מזל טוב צום נייעם מיידל בעבי חיה תחי.

דער אייבערשטער זאל העלפן זיי זאלן מצליח זיין אינעם הייליגן שטעטל, און זיי זאלן קענען אויפציען די קינדער אויף דעם הייליגן רבינס וועג און זען פון זיי אסאך אידיש נחת.

ברוכים הבאים - מזל טוב

מיט גרויס פרייד טוען מיר אויפנעמען א חשובע משפחה וואס האט זיך אהערגעצויגן ביי אונז אין שטעטל

ברוך יאקאבאוויטש ג"י וזוגתו הדס אדל תחי

אין די זעלבע צייט טוען מיר זיי וואונטשן מזל טוב צום נייעם אינגל בעבי נחמן ישראל ג"י.

דער אייבערשטער זאל העלפן זיי זאלן מצליח זיין אינעם הייליגן שטעטל, און זיי זאלן קענען אויפציען די קינדער אויף דעם הייליגן רבינס וועג און זען פון זיי אסאך אידיש נחת.



א בריוו דעם פון ראש ישיבה שליט"א



אדער דיר איז גוט צו לערנען אליינס; אז דו דארפסט א חברותא וועל איך דיר צושטעלן א חברותא.

איך ווארט שוין צו הערן אז אין שטעטל אין שול איז א מקום תורה בייטאג און ביינאכט.

* * *

בעזרת ה' יתברך - יום ב' פרשת וירא, ט"ו מר-חשוון, שנת תשפ"א לפרט קטן

לכבוד מיין טייערער ... נרו יאיר, קרית ברסלב.

מזל טוב פאר דיין ניי געבוירענעם מיידל, דער איבערשטער זאל העלפן זאלסט מגדל זיין דיינע קינדער און זען פון זיי אידיש נחת, ליכטיגע דורות.

איך בעט דיר זייער זיי זיך קובע צו לערנען פארטאגס; קום אין בית המדרש לערנען, איך וויל זייער אז אלע אינגעלייט זאלן קומען פארטאגס לערנען אין בית המדרש.

נאר דאס בלייבט פונעם מענטש. טראכט אריין, וואס האט מען פונעם לעבן; די גאנצע לעבן איז איין שטיק שוועריקייט, מען ארבעט א גאנצן טאג - פארוואס? פאר וועם? זיך צו קענען אויסהאלטן ביז מען ווערט עלטער און שוין. דעמאלט קען מען שוין נישט ארבעטן, דעמאלט זיצט מען און מען ווארט אז די טאג זאל זיך ענדיגן, אנהייבן און ענדיגן. אבער אז מען לערנט תורה איז דער לעבן א לעבן; ווען מען ווערט עלטער ווערט מען נאר יונגער און פרייליכער, מען האט וואס אהיים צו ברענגען אויף יענע וועלט.

איך בעט דיר זייער, גיי שלאפן פרי; אין שטעטל איז נישטא וואס צו טון ביינאכט, עס איז א מחי, מען קען זיך לייגן נאך מעריב און אויפשטיין פארטאגס לערנען.

* * *

בעזרת ה' יתברך - יום ב' פרשת לך לך, ח' מר-חשוון, שנת תשפ"א לפרט קטן

לכבוד מיין טייערער ... נרו יאיר.

איך בעט דיר זייער נוץ אויס דיינע יונגע יארן מיט תורה ותפלה, יעצט איז דיין שענסטע צייט; דו האסט חתונה געהאט, האסט אן אשת חיל, קענסטו יעצט לערנען תורה בטהרה, מיט א ריינע מח.

קום צייטליך אין כולל און לאז זיך נישט שטערן פון קיינעם, אז עס קומען אריין אינגעלייט אינמיטן טאג, זיי זוכן צו שמועסן וכו', זאלסטו זיך ארויסדרייען; אין די צייט וואס מען לערנט איז גארנישט דא, נאר לערנען.

העלף מיר בויען דעם שטעטל "קרית ברסלב"; נאר מיט לערנען תורה, נאר דורך קביעת עתים לתורה - וועלן מיר האבן א שיינע שטאט.

די הייליגע חכמים זאגן (מגילה ג:): וואס מאכט א שטאט זאל ווערן א שטאט? אויב עס זענען דא צען מענטשן וואס לערנען און דאווענען.

ווייז דעם בריוו פאר די אנדערע כולל אינגעלייט.

* * *

בעזרת ה' יתברך - יום ג' פרשת לך לך, ט' מר-חשוון, שנת תשפ"א לפרט קטן

לכבוד מיין טייערער ... נרו יאיר, קרית ברסלב.

איך וויל דיר מחזק זיין זאלסט קומען יעדן אינדערפרי אין בית המדרש לערנען.

אז דו ווילסט מצליח זיין זאלסטו זיך קובע זיין צו לערנען פארטאגס; קום אין בית המדרש לערנען - וועסטו אויפלעבן דעם שטעטל און נאך אינגעלייט וועלן זיך קובע זיין צו קומען לערנען.

אויך אויף דער נאכט זאלסטו קומען לערנען, די הייליגע חכמים זאגן (ברכות ח.) מען האט געפרעגט רבי יוחנן: "איין וואס פאר א זכות האבן די מענטשן פון חוץ לארץ אריכות ימים?" האט ער געענטפערט: "מְקַדְמֵי וּמְחַשְׁכֵי לְבֵי כְנָשְׁתָא", ווייל זיי זענען זיך קובע שיעורים אינדערפרי און אויף דער נאכט; דאס זאגט דער רבי (ספר המידות, אות בנים, סימן נב): "יְקַדְמֵי וְיַחַשְׁיָה לְבֵית הַכְּנֻסֹת", מען זאל קומען אינדערפרי און ביינאכט אין בית המדרש, "עַל יְדֵי זֶה יֵאָרְיָה יְמֵי בְנָיו", דורכדעם וועלן די קינדער האבן אריכות ימים.

זיי מיר מודיע אויב דו ווילסט לערנען מיט א חברותא

- א) וועלכע יאר האט זיך די ישיבה אריינגעצויגן אין 27 סקילמאן?
- ב) ווען איז געווען דיין ערשטע מאל וואס דו ביסט געווען ראש השנה אין אומאן?
- ג) ווען האט מוהרא"ש זכרוננו לכרמא אנגעהויבן שרייבן אידישע בריוון?



שיקט אריין די ענטפערס צו 1161-379-845 אדער גיבט איבער די תירוצים פאר'ן מלמד אין חדר.
די גורל וועט פארקומען דאנערשטאג חיי שרה.

בשורה טובה

עס ווערט געפלאנט אין די גאר נאנטע טעג אהערצושטעלן פון אלע חידות א שיינע מענארי קארד געיס, וואס מען וועט קענען קויפן צו אויסטארפן די ידיעות פון ברסלב'ע חסידות.

די געווינערס פון יעדע וואך וועט זייער נאמען ווערן ארויפגעלייגט אויף יענעם קארד געיס.



347-563-0545 פנחס דוד



718-938-8605 דודי לאסק



347-666-8029 יואלי לאנדא